

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావలెను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

**9866366702, 9963261745**



# కేఎఫ్ బీర్లు పాలకుర్తిలో విక్రయించరా?

(భీరావత్ శ్రీను నాయక్, సీనియర్ జర్నలిస్టు)  
జనగామ జిల్లా పాలకుర్తి నియోజకవర్గ కేంద్రంలో మద్యం మాఫియా మూడు పువ్వులు.. అరు కాయలుగా విరాజిల్లుతుంది. వైన్స్ వ్యాపారులు పాలకుర్తిలో సిండికేట్ గా మారి ఈ రకం దందాతో అందినకాడికి దోచుకుంటున్నారు. మద్యం దుకాణాల్లో అమ్మకండా గొలుసుకట్టు, చిల్లర వ్యాపారులకు అధిక ధరలకు అమ్ముతున్నారు. ఫలితంగా ఎక్కువ రేటుతో జేబులు నింపుకుంటున్నారు. అసలు పాలకుర్తిలో ఈ ఆలోచనకు శ్రీకారం చుట్టింది ఎవరు? అమలు చేస్తున్నది ఎవరు? అనే అంశం సర్వత్రా చర్చనీయాంశంగా మారింది.

- కొన్నేళ్లుగా ఎందుకు అమ్మడం లేదు?
- బ్లాక్ దందాతో వైన్స్ లకు ఆసరా!
- సిండికేట్ తో నిండుగా యజమానుల జేబులు



## పాలకుర్తి మద్యం షాపుల్లో కేఎఫ్ బీర్లు కరువు

■ కొన్ని సంవత్సరాలుగా ఇదే పరిస్థితి  
■ పట్టించుకోని ఎక్సైజ్ అధికారులు  
■ ఒక్క పాలకుర్తిలోనే ఎందుకు ఈ విచిత్ర పరిస్థితి!

పాలకుర్తి వాణి, ప్రత్యేక ప్రకాశం : వేసవిలో మద్యం ప్రియులు మీరు తాగడానికి ఎక్కువగా ఇష్టపడుతుంటారు. అదికే దరలకు పుష్కలంగా దొరుకుతాయి kf బీర్లు. ఈ విచిత్ర పరిస్థితికి అధికారులు కారణమా? మరి ఇతర కారణాలు ఏమైనా ఉన్నాయా? అనే విషయం మాత్రం తెలియడం లేదు. కొందరు బహిరంగంగానే అధికారుల నిర్లక్ష్యమని చెబుతున్నారు. కేఎఫ్ మద్యం ప్రయులు ఏలా ఫాలో అవుతారు. అత్యంత ప్రమేయంగా ప్రమించే కేఎఫ్ బీర్లును వైన్ షాప్ యాజమాన్యం అంతా కూడా ఒక్కటిగా సిండికేట్ లాభం వచ్చే RC, knock, 5000 లాంటివి మాత్రమే అమ్ముతున్నారు. తెలంగాణ రాష్ట్రంలో ఎక్కడా కూడా కేఎఫ్ (కేఎం ఫిషర్) బీర్ దొరుకుతుంది కానీ పాలకుర్తిలో మాత్రం దొరకదని మద్యం తాగే మద్యం ప్రయులు ఆస హాసంతో గుసగుసలాడుతారు. తెలంగాణ రాష్ట్ర వ్యాప్తంగా అన్ని బీర్లు అమ్ముకానికి అందుబాటులో ఉన్నప్పుడు.. ఇక్కడ ఇలాంటి పరిస్థితి ఉండడం పై విచారించుకోవాలి. పాలకుర్తిలో మాత్రమే కేఎఫ్ బీర్లు దొరకదని మరే

**విషయం దృష్టికి రాలేదు : ఓ ఎక్సైజ్ అధికారి, జనగామ**  
పాలకుర్తిలో కేఎఫ్ బీర్లు అమ్మకపోవడం నిజంగా మాకు తెలియదు. గత ఐదారు సంవత్సరాలుగా అమ్మడం లేదన్న విషయం చాలా పెద్దది. ఈ విషయం వినగానే అందరం ఒకేసారి కంగుతిన్నాం. ఉన్నతాధికారులు కూడా విషయంపై ఆరా తీస్తున్నారు. త్వరలోనే జిల్లా యంత్రాంగం ఈ అంశాన్ని పరిశీలించే అవకాశాలు ఎక్కువగా e



## నేడు జరిగే పారువేట, ధోపోత్సవాన్ని జయప్రదం చేయాలి

■ వల్లిడి ఆలయ ఈవో సల్వాది మోహన్ బాబు  
పాలకుర్తి, పాలకుర్తి వాణి : పాలకుర్తి మండలంలోని వల్లిడి శ్రీ సీతారామచంద్ర స్వామి ఆలయంలో జరిగే బ్రహ్మోత్సవాల్లో భాగంగా బుధవారం సాయంత్రం బండ్లు తిరుగుట, స్వామి వారి పారువేట, ధోపోత్సవ కార్యక్రమానికి భక్తులు అధిక సంఖ్యలో పాల్గొని జయప్రదం చేయాలని ఆలయ ఈవో సల్వాది మోహన్ బాబు కోరారు. ధోపోత్సవం అనంతరం భక్తులకు ఆధ్యాత్మిక ఆనందాన్ని కలిగించే విధంగా కళాకారులచే సాంస్కృతిక కార్యక్రమాలు నృత్య, సంగీత ప్రదర్శనలు ఏర్పాటు చేసినట్లు ఈవో పేర్కొన్నారు. కళాకారులు, భక్తులు, పెద్ద ఎత్తున హాజరై స్వామివారి ఆశీర్వాదాలు పొందాలని ఆయన విజ్ఞప్తి చేశారు.



## ఇవాళ, రేపు వడగండ్ల వర్షం కురిసే అవకాశం!

- రాష్ట్రంలో ఇవాళ, రేపు ఉరుములు మెరుపులతో కూడిన వడగండ్ల వర్షం కురిసే అవకాశం ఉందని వాతావరణ శాఖ వెల్లడించింది
- గంటకు 40 నుంచి 50 కిలోమీటర్ల వేగంతో ఈదురు గాలులు వీచే అవకాశం ఉంది.
- ఈ ప్రభావంతో ఆదిలాబాద్, ఆసీఫాబాద్, నిర్మల్, నిజామాబాద్, కామారెడ్డి, సంగారెడ్డి, మెదక్, సిద్దిపేట జిల్లాలకు ఆరెంజ్ హెచ్చరికలు జారీ
- రేపు కామారెడ్డి, సంగారెడ్డి, మెదక్, వికారాబాద్ జిల్లాలకు ఆరెంజ్ హెచ్చరికలు జారీ
- ఇవాళ, రేపు హైదరాబాద్ లో తేలికపాటి నుంచి మోస్తరు వర్షం కురిసే అవకాశం ఉందని, రాత్రి వేళల్లో ఉక్కుపోత వాతావరణం ఉంటుందని వాతావరణ శాఖ అధికారులు తెలిపారు.



# జిల్లాలో కలెక్టర్ ఆకస్మిక తనిఖీలు

**జనగామ, పాలకుర్తి వాణి :** జనగామ మండలంలోని అడవికేశవపూర్ గ్రామ పరిధిలో గల ప్రాథమిక పాఠశాలను జిల్లా కలెక్టర్ సందీప్ కుమార్ రూూ సందర్శించి, పరిశీలించారు. ఈ సందర్భంగా పాఠశాలలో విద్యార్థులకు అందుతున్న విద్యా బోధన, మౌలిక వసతులు, మధ్యాహ్న భోజనం అమలు వంటి అంశాలను పర్యవేక్షించారు. అలాగే కలెక్టర్ విద్యార్థులతో స్వయంగా మాట్లాడి, వారి చదువు స్థాయి, పాఠ్యాంశాలపై అవగాహన గురించి పలు ప్రశ్నలు వేసి పరిశీలించారు. మధ్యాహ్న భోజనం అమలుపై మెనూ ప్రకారం భోజనం అందిస్తున్నారా? ఆహార నాణ్యత, వంట విధానం, వంటశాల, పరిసరాల పరిశుభ్రత పాటించాలని నిబ్బందికి సూచించారు. విద్యార్థులకు నాణ్యమైన విద్య అందించడానికి ఉపాధ్యాయులు కృషి చేయాలని, పాఠశాలలో అన్ని సదుపాయాలు సమృద్ధిగా

ఉండేలా చర్యలు తీసుకోవాలని ఆదేశించారు. అనంతరం జనగామ మండలంలోని అడవికేశవపూర్ గ్రామ పంచాయతీలో గల అంగన్వాడీ కేంద్రాన్ని కలెక్టర్ సందర్శించి ఆకస్మికంగా తనిఖీ నిర్వహించారు. ఈ సందర్భంలో కేంద్రంలో చిన్నా రులకు అందుతున్న పోషకాహారం, సేవలు, సౌకర్యాలపై ఆరా తీశారు. చిన్నారుల ఎత్తు, బరువు కొలతలను పరిశీలించి, వారి ఆరోగ్య స్థితిపై వివరాలు అడిగి తెలుసుకున్నారు. పోషకాహారం సరైన విధంగా అందుతుందా? మెనూ ప్రకారం వంటలు తయారు చేస్తున్నారా? అనే విషయాలను కలెక్టర్ పర్యవేక్షించారు. అంగన్వాడీ కేంద్రంలో ఆహార పదార్థాల నాణ్యత, వండే విధానం, పరిశుభ్రతా చర్యలు తప్పనిసరిగా పాటించాలని సూచించారు. చిన్నారుల ఆరోగ్యానికి పోషకాహారం ఎంతో ముఖ్యమని, అంగన్వాడీ సిబ్బంది బాధ్యతగా పని చేసి పిల్లలకు మెరుగైన

సేవలు అందించాలన్నారు. తదనంతరం జిల్లా కేంద్రంలో గల సఖి కేంద్రాన్ని ఆకస్మికంగా సందర్శించి, తనిఖీ చేపట్టారు. ఈ క్రమంలో సఖి కేంద్రంలో బాధిత మహిళలకు అందిస్తున్న కౌన్సెలింగ్, న్యాయ సహాయం, వైద్య సేవలు, తాత్కాలిక ఆశ్రయం వంటి సేవలపై కలెక్టర్ ఆరా తీశారు. సేవలు సమయానికి, సమర్థవంతంగా అందుతున్నాయా? సఖి కేంద్రానికి ఎలాంటి కేసులు వస్తున్నాయి? వచ్చిన కేసులకు ఎలా కౌన్సెలింగ్ ఇస్తున్నారు? అని నిబ్బందిని వివరాలు అడిగి తెలుసుకున్నారు. మహిళలు ఎదుర్కొంటున్న సమస్యలను పరిష్కరించేందుకు సఖి కేంద్రం కీలక పాత్ర పోషిస్తుందని పేర్కొన్నారు. మహిళలకు అందిస్తున్న కౌన్సెలింగ్, అత్యవసర పరిస్థితుల్లో ఉన్న మహిళలకు తక్షణ సహాయం అందించే విధంగా సిబ్బంది పని చేయాలని తెలిపారు. ఈ తనిఖీలో సంబంధిత అధికారులు పాల్గొన్నారు.

# సర్పంచ్ ఎన్నికలపై సమీక్ష సమావేశం

**పాలకుర్తి టౌన్, పాలకుర్తి వాణి:** పాలకుర్తి మండల కేంద్రంలో పాటు రాయపల్లి మండలం తిరుమలయపల్లి, ఎర్రకుంటా తండా గ్రామాలలో ఇటీవల జరిగిన సర్పంచ్ ఎన్నికల్లో ఓటమి చెందిన అంశంపై టీపీసీసీ వైస్ ప్రెసిడెంట్ రూూన్ రాజేందర్ రెడ్డి సమీక్ష సమావేశం నిర్వహించారు. ఈ సమావేశంలో స్థానిక నాయకులు, పార్టీ కార్యకర్తలు పాల్గొని ఎన్నికల ఫలితాలపై విశ్లేషణ చేశారు. రూూన్ రాజేందర్ రెడ్డి మాట్లాడుతూ... ఓటమి కారణాలను లోతుగా విశ్లేషించి భవిష్యత్తులో ఇలాంటి పరిస్థితులు ఎదురుకాకుండా చర్యలు తీసుకోవాలని సూచించారు. గ్రామస్థాయిలో పార్టీ బలాన్ని పెంపొందించడానికి నాయకులు, కార్యకర్తలు సమన్వయంతో పనిచేయాలని, ప్రజలతో మరింత దగ్గరగా ఉండి వారి సమస్యలను పరిష్కరించేందుకు కృషి చేయాలని అన్నారు.



# వైభవంగా దుర్గమ్మ పండుగ

**రఘునాథపల్లి, పాలకుర్తి వాణి :** రఘునాథపల్లి మండలం వీరారెడ్డి తండాలో దుర్గమ్మ పండుగ వేడుకలు మంగళవారం అత్యంత వైభవంగా జరిగాయి. ఈ వేడుకల్లో భాగంగా జనగామ జిల్లా గ్రంథాలయ సంస్థ చైర్మన్ మారుజోడు రాంబాబు, జిల్లా ఉపాధ్యక్షులు లింగాల జగదీష్ చందర్ రెడ్డి అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా ఆలయ కమిటీ వారు వారికి ఘన స్వాగతం పలికారు. అమ్మవారిని దర్శించుకున్న అనంతరం చైర్మన్ మారుజోడు రాంబాబు మాట్లాడుతూ... ప్రజలందరూ సుఖసంతోషాలతో ఉండాలని, అమ్మవారి ఆశీస్సులు జిల్లా ప్రజలపై ఎల్లవేళలా ఉండాలని కోరుకున్నట్లు తెలిపారు. ఈ కార్యక్రమంలో మండల అధ్యక్షుడు కోళ్ల రవిగౌడ్, మేకల సరేందర్, నామాల బుచ్చయ్య, నడికంటి మహేంద్రరెడ్డి, పేర్ని రవి కురుమ, తూముకుంట్ల సురేందర్ రెడ్డి, తూముకుంట మల్లారెడ్డి, ఉపసర్పంచ్ భూకృష్ణ జవహర్లాల్, తూర్పుండ స్వామి, యువత అధ్యక్షుడు కుర్ర కుమారస్వామి, కుర్ర బాలయ్య మరియు పలువురు కాంగ్రెస్ నాయకులు, తండా వాసులు పాల్గొన్నారు.



# ఘనంగా హనుమాన్ మాలధారణ

**పాలకుర్తి, పాలకుర్తి వాణి :** పాలకుర్తి మండల కేంద్రంలో అతి పురాతన ఆలయమైన శ్రీ పాటిమీడి ఆంజనేయస్వామి దేవాలయంలో హనుమాన్ జయంతిని మంగళవారం ఘనంగా నిర్వహించారు. హనుమాన్ జయంతి సందర్భంగా వివిధ గ్రామాలకు చెందిన భక్తులు తెల్లవారు జాము నుంచే ఆలయానికి చేరుకొని ప్రత్యేక పూజలు చేశారు. ఆలయ అర్చకులు గంగం రఘుశర్మ ఆధ్వర్యంలో స్వామి వారికి పంచామృతాభిషేకం చేసి సింధూరాన్ని అలంకరించారు. ఈ సందర్భంగా 150 మంది భక్తులు హనుమాన్ మాలధారణ ధరించారు. కార్యక్రమంలో స్వాములు సంగ కృష్ణమూర్తి, మహేష్, రామ్మూర్తి, వీరాస్వామి, నరహరి, సమ్యుక్త, సోమేశ్వర్, దామోదర్, కుమార్ తదితరులు పాల్గొన్నారు.



# సుదీర్ఘ సేవలకు ఆత్మీయ వీడుకోలు

**హనుమకొండ, పాలకుర్తి వాణి :** హుంటర్ రోడ్ లోని వరంగల్ పబ్లిక్ స్కూల్ లో సుదీర్ఘ కాలం పాటు సేవలు అందించిన డైరెక్టర్ శ్రీరాముల ఉమారాణి, అడిషనల్ డైరెక్టర్ గూడూరు జ్యోతి లకు ఆత్మీయ వీడుకోలు పలికారు. 40 ఏళ్ల ప్రస్థానంలో వారు తరగతి గదిలో పాఠాలు బోధించి విద్యార్థులను ఉన్నత స్థాయిలో తీర్చిదిద్దారు. అంచలంచెలుగా ఎదిగి అదే పాఠశాలలో డైరెక్టర్ హోదాలో పదోన్నతి పొందారు. పాఠశాల యాజమాన్యం, కన్వీనర్ ఈరసాని వెంకటరామిరెడ్డి, ప్రిన్సిపల్ ఎల్లంబళ్ల గౌరీ కళ్యాణి, వైస్ ప్రిన్సిపల్ ఎన్ గంటి కవిత, తదితర గురువులు వారి ఆత్మీయ అనుబంధాన్ని గుర్తు చేసుకున్నారు.



# కామ్రేడ్ రేణుకకు విప్లవ జోహార్లు

**దేవరవల్ల, పాలకుర్తి వాణి :** జనగామ జిల్లా కడవెండి గ్రామంలో విప్లవ సాహిత్య కారిణి కామ్రేడ్ రేణుక (మిడ్కో) తొలి వర్తంతి సభను బంధుమిత్రుల కమిటీ కుటుంబ సభ్యుల ఆధ్వర్యంలో నిర్వహించారు. ఈ వర్తంతి సభకు ఎం.ఎల్.పి.బి రెడ్డి ప్లాగ్ రాష్ట్ర కార్యదర్శి వర్గ సభ్యుడు జనగామ జిల్లా కార్యదర్శి మాన్య భుజేందర్, సిపిఐ ఎంఎల్ లిబరేషన్ జనగామ జిల్లా కార్యదర్శి గుమ్మడి రాజుల సాంబయ్య, తెలంగాణ ఉద్యమకారుడు నలమాస రమేష్, తెలంగాణ ప్రజా ఫ్రంట్ రాష్ట్ర నాయకులు పాకాల వెంకన్న, అశోక్ కుమార్ హాజర్ మిడ్కో రేణుక స్థూపం వద్ద ఆమె చిత్రపటానికి పూలు చల్లి ఘనంగా విప్లవ జోహార్లు అర్పించి మిడ్కో అందించిన సాహిత్యాన్ని గుర్తు చేసుకున్నారు.